


سبق.. 9



## گاندھی جی

کاٹھیاواڑ ہندستان کے دھن پچھم کا ایک علاقہ ہے اس میں پور بندرنامی مقام پر ایک ایسے شخص نے جنم لیا، جس نے ہندستان کی تاریخ بدل دی۔ ان کا نام موہن داس کرم چند گاندھی تھا، جو آگے چل کر ”بابائے قوم“، مہاتما گاندھی کے نام سے مشہور ہوئے۔

گاندھی جی 2 اکتوبر 1869ء کو ایک معزز گھرانے میں پیدا ہوئے۔ اُنیس سال کی عمر میں وہ قانون پڑھنے لندن گئے اور 1891ء میں پیر سڑھو کر لوئے۔ اس زمانے میں جنوبی افریقہ میں بننے والے ہندستانیوں کی بری حالت تھی۔ ان کی بستیاں تک الگ اور خراب علاقوں میں تھیں۔ وہ ریل گاڑیوں کے ڈبوں سے نکال دیئے جاتے تھے۔ انہیں ووٹ دینے کا بھی حق نہ تھا۔ غرض ان کے ساتھ ہر قسم کی بے انصافی کی جاتی تھی۔

گاندھی جی کو وہاں کے ایک ہندستانی نے ایک مقدمے کے سلسلے میں جنوبی افریقہ بلایا۔ گاندھی جی وہاں پہنچ تو ہندستانیوں کے ساتھ ان زیادتیوں کا انہیں تحریب ہوا۔ انہوں نے اپنے ہم وطنوں کی پوری طرح سے مدد کرنے کا فیصلہ کیا۔ وہ جنوبی افریقہ میں رہنے لگے اور ہندستانیوں کے ساتھ جو بے انصافیاں ہو رہی تھیں ان کے خلاف زبردست تحریک شروع کی اور اس کا نام انہوں نے ”ستیگرہ“ رکھا۔ آخر کار جنوبی افریقہ کی سرکار کو مجبور ہو کر جھکنا پڑا اور اس کا رویہ ہندستانیوں کے ساتھ بہت کچھ مدد ہر گیا۔

1914ء میں پہلی جنگ عظیم چڑھ گئی۔ گاندھی جی نے بریش سرکار کا ساتھ دینے کا فیصلہ کیا اور ہندستان

واپس آ کر انہوں نے فوجی بھرتی میں حصہ لیا اور انگلستان بھی گئے۔ لڑائی جاری تھی کہ وہ ہندستان لوٹ آئے۔ جنوبی افریقہ میں اپنے کاموں کی وجہ سے گاندھی جی کی بڑی عزت کی جانے لگی تھی۔ وہ ہندستان لوٹنے تو انگلیس کے بڑے لیڈروں میں گئے جانے لگے۔

پہلی جنگ عظیم کے زمانے میں بریش سرکار نے ہندستانیوں سے سوراج دینے کا جو وعدہ کیا تھا وہ لڑائی ختم ہونے کے بعد پورا نہیں کیا بلکہ ایسے قانون بنائے جو ہندستانیوں کی رہی آزادی کو کچلتے تھے۔ اس پر گاندھی جی نے بریش سرکار کے خلاف بھی ستیا گرہ کرنے کی ہٹانی۔ وہ اب ملک کے سب سے بڑے لیدر تھے۔ انہوں نے یہ ستیا گرہ جیان والا باغ کے قتل عام اور خلافت تحریک کی ہمدردی میں شروع کی۔ سارا ملک اس ستیا گرہ میں گاندھی جی کا ساتھ دینے کو تیار ہو گیا۔ ستیا گرہ شروع ہونے سے پہلے گاندھی جی نے ہندستانیوں کو بتایا کہ اس تحریک میں انہیں اپنا کے اصولوں پر پورے طور پر چلنا ہو گا۔ ہندو، مسلمان، سکھ، پارسی سب ایکتا قائم رکھیں گے۔ بریش سرکار سے کسی قسم کا تعاون نہیں کیا جائے گا۔ انہوں نے بدیسی مال کا باہیکاث کرنے کے لئے بھی کہا اور ہدایت کی کہ سب لوگ ہاتھ کا بنا ہوا کپڑا پہنیں اور چھوٹ چھات ختم کریں۔ گاندھی جی کی ان باتوں کا ملک کے لوگوں پر بڑا اثر ہوا۔ سارا ملک جاگ اٹھا، ہندستانیوں کے دل سے انگریزوں کا ذریثہ نکل گیا۔ اس تحریک میں ہزار سے زیادہ ہندستانی جیلوں میں قید کئے گئے اور سیکھزوں نے اپنی جانوں کی قربانی دی۔

گاندھی جی نے 1930ء میں مکمل سوراج حاصل کرنے کے لئے نمک ستیا گرہ شروع کی۔ اس تحریک میں لگ بھگ ایک لاکھ ہندستانی جیل گئے۔ بہت سے شہروں میں لوگ گولیوں کا شکار ہوئے۔ آخر میں انگریز حکومت کو گاندھی جی سے سمجھوتا کرنا پڑا۔ بریش سرکار نے ہندستانیوں کی مانگوں پر غور کرنے کے لئے لندن میں ایک کانفرنس بلائی جو ”گول میز کانفرنس“ کے نام سے مشہور ہے۔ گاندھی جی نے اس کانفرنس میں بھی ہندستان کی آزادی کی مانگ کی، مگر یہ مانگ پوری نہ ہوئی اور گاندھی جی نے ہندستان لوٹ کر آزادی کی تحریک شروع کر دی۔

اس کے بعد گاندھی جی نے ملک سے چھوا چھوت ختم کرنے اور جن لوگوں کو اچھوت کہا جاتا تھا انہیں

سماج میں ایک باعزت مقام دینے کے لئے ایک شوریہ تحریک شروع کی۔ انہوں نے اچھوتوں کو ”ہری جن“ کہنا شروع کیا۔ انہیں برابری کا درجہ دلانے کے لئے سارے ملک کا دورہ کیا۔ ہری جنوں کے لئے چندہ کیا اور ہری جنوں کو ان کا حق دلانے میں بڑی حد تک کامیابی حاصل کی۔

1939ء میں دوسری جنگ عظیم چھڑ گئی۔ اس بار گاندھی جی نے یہ طے کیا کہ وہ بریش سرکار کا ساتھ نہ دیں گے۔ انہوں نے ”انگریزو! ہندستان چھوڑو“ کا نغیرہ بلند کیا۔ اس پر وہ اور کافر لیں کے دوسرے لیڈر جیلوں میں بند کر دیئے گئے۔ سارے ملک میں انگریزوں کی حکومت کے خلاف پھر زبردست تحریک شروع ہو گئی۔ یہ 1942ء کی تحریک کے نام سے مشہور ہے۔ آخر میں بریش سرکار کو گاندھی جی کی مانگ مانی پڑی۔ 15 راگست 1947ء کو ہندستان آزاد ہو گیا۔ ملک میں ہندستانیوں کی حکومت قائم ہو گئی۔ گاندھی جی نے آزادی کا جو خواب دیکھا تھا وہ پورا ہو گیا۔

گاندھی جی کی تعلیم تھی کہ ہندو مسلمان مل جل کر رہیں۔ سچائی سے کام لیا جائے لیکن ملک کے کچھ لوگوں کو گاندھی جی کی یہ باتیں پسند نہ تھیں۔ ایک شام وہ پر ارتحا سبھا میں جا رہے تھے کہ ایک ظالم نے گولی مار کر ان کی زندگی کا خاتمه کر دیا۔ یہ زبردست حادثہ دہلی میں 30 جنوری 1948ء کو پیش آیا۔ سارا ملک رنج اور غم میں ڈوب گیا۔ اور دنیا بھر میں ان کا سوگ منایا گیا۔ دہلی میں جمنا کے کنارے راج گھاٹ پر جہاں گاندھی جی کی آخری رسماں ادا کی گئی، ان کی سماودھی بنا دی گئی۔ گاندھی جی نے ہندستان کی تاریخ بدل دی۔ انہوں نے سچائی اور اہنسا کے اصول پر چل کر ملک کو غلامی کی زنجیروں سے آزاد کرایا۔ اسی لئے انہیں ”بابو“ یا ”بابائے قوم“ کہا جاتا ہے۔

☆ ما خواز



## مشق

### معنی یاد کیجیے:

معزز	-	عزت والا، عزت دار
بیر شر	-	وہ سکیل جس نے دکالت کی ذگری و لایت (الگینڈ) سے حاصل کی ہو۔
تحریک	-	کسی مقصد کو حاصل کرنے کی اجتماعی کوشش
ستیگرہ	-	سچائی کو منوانے کے لئے پہام مظاہرہ
سوراج	-	اپنا راج، اپنی حکومت
تعادن	-	مدد
استقبال	-	خیر مقدم، تعظیم میں آگے بڑھنا
پار تھا سمجھا	-	دعائیہ مجلس
سماوجی	-	عظیم ہستیوں کے وصال کے بعد بنائی گئی یادگار جسے مقبرہ بھی کہہ سکتے ہیں۔

### سوچیے اور جواب دیجیے:

- 1 - گاندھی جی کب اور کہاں پیدا ہوئے؟
- 2 - گاندھی جی نے جنوبی افریقہ میں ہندوستانیوں کی مدد کیسے کی؟
- 3 - گاندھی جی کی تحریک کا کیا فائدہ ہوا؟
- 4 - گاندھی جی کو باپو یا باباۓ قوم کیوں کہتے ہیں؟

ان واحد الفاظ کے جمع لکھیے:

ہندستانی، تحریک، بستی، اصول، ملک

ان الفاظ کی ضد لکھیے:

شروع، عزت، ہمدردی، دوری، اپنا

ان الفاظ سے جملے بنائیے:

ستیہ گرہ، جیل، کانفرنس، مقام، تحریک

غور کیجیے:

گاندھی جی نے جنوبی افریقہ سے انگریزوں کے خلاف تحریک شروع کی۔ انہوں نے سوراج کا نعرہ دیا۔ ستیہ گرہ شروع ہوئی۔ انگریزوں نے اس تحریک کو کچلتا چاہا، لیکن ناکام ہوئے۔ گاندھی جی نے نہ صرف ملک کو آزاد کرایا بلکہ چھوٹ کوہی بہت حد تک دور کرنے کی کوشش کی۔

عملی سرگرمی:

گاندھی جی اور دوسرا لیڈروں کی تصویریں جمع کیجیے اور ان کے متعلق معلومات حاصل کیجیے۔



سرسری مطالعہ

## جملہ آگے بڑھائیے

### (اسانی کھیل)

مثال:

میں جاتا ہوں۔

میں اسکول جاتا ہوں۔

میں روزانہ اسکول جاتا ہوں۔

میں روزانہ دس بجے اسکول جاتا ہوں۔

میں روزانہ دس بجے سائیکل سے اسکول جاتا ہوں۔

میں روزانہ دس بجے سائیکل سے اپنے دوستوں کے ساتھ اسکول جاتا ہوں۔

میں روزانہ ندی پار کر دس بجے سائیکل سے اپنے دوستوں کے ساتھ اسکول جاتا ہوں۔

میں روزانہ ندی پار کر دس بجے سائیکل سے اپنے دوستوں کے ساتھ اردو مدل اسکول

ڈکی ہیگھا جاتا ہوں۔ وغیرہ وغیرہ

اوپر دی ہوئی مثال دیکھ کر نیچے لکھئے ہوئے جملوں کو بھی اسی طرح بڑھائیے:

میں پڑھتا ہوں۔

میں کھاتا ہوں۔

میں کھلتا ہوں۔

میں لکھتا ہوں۔ وغیرہ وغیرہ

اسامندہ اس عملی سرگرمی (اسانی کھیل) کو روزانہ درجے میں نئے نئے جملوں کی مدد سے کراکتے ہیں۔

